

[28th March 1964]

(அ) 1964-ல் சேலம் மாவட்டம் நாமக்கல் வட்டத்தில் முதியோர் பள்ளிகளை ஏற்படுத்தும் திட்டம் உண்டா?

(இ) ஆமெனில், அவைகள் எங்கெங்கு திறக்கப்படும்?

THE HON. SRI M. BHAKTAVATSALAM : (a) No.

(b) Does not arise.

MR. SPEAKER : Questions are over.

[Note.—An asterisk (*) at the commencement of a speech indicates revision by the Member.]

II. PRIVILEGE MATTER RE ALLEGED BAD TREATMENT TO A MEMBER BY THE DIRECTOR OF HARIJAN WELFARE.

MR. SPEAKER : I hope the Hon. Chief Minister is ready with the necessary information with regard to the privilege matter raised by the hon. Member Sri V. Krishnamoorthy.

* கனம் திரு. எம். பக்தவத்சலம் : கனம் சபாநாயகர் அவர்களே, நேற்று முன் தினம் கனம் உறுப்பினர் கிருஷ்ணமூர்த்தி அவர்கள் ஒரு உரிமைப் பிரச்சனையைக் கிளப்பினார்கள். அது, ஹரிஜன நல இலாகா இயக்குனர் அவர்களிடம், தான் ஒரு மாணவன் ஸ்காலர்ஷிப் விஷயமாகப் போயிருந்தபோது, அவரை வெளியே போகச் சென்றார், அந்த முறையில் ஒரு உறுப்பினரை அவமதித்தார் என்ற உரிமைப் பிரச்சனை. அப்போது நான் தங்களிடம், விவரங்கள் கேட்டுத் தெரிந்துகொண்டு கூறவேண்டியதைக் கூறுகிறேன் என்று சொன்னேன். அதற்கு அப்புறம் விவரங்கள் தெரிந்துகொண்டேன். விவரங்கள் பின் வருமாறு :—

பிற்பட்டவர்கள், ஹரிஜனங்கள் ஆகியவர்களுக்கு ஸ்காலர்ஷிப் வழங்க முதலில் பணம் ஒதுக்கப்படுகிறது. அந்தப் பணமெல்லாம் செலவாகிவிடுகின்றது. ஒதுக்கப்பட்ட அளவுக்குத்தான் ஸ்காலர்ஷிப் கொடுக்க முடியும். ஆகையால் சில மாணவர்களுக்குக் கொடுக்க முடியாமல் போய் விடுகிறது. சில நாட்களுக்கு முன் எனது மதிப்புக்குரிய சகா, உள்நாட்டு அமைச்சர், சட்ட மன்ற உறுப்பினர்களே இன்னும் சில பேர்களுக்குக் கொடுக்கவேண்டும் என்று கூறுகிறார்கள், அதற்காக இன்னும் கொஞ்சம் ஒதுக்க வேண்டும் என்று கூறினார்கள். அதற்கு நான் சம்மதித்து கொஞ்சம் பணம் ஒதுக்கப்பட்டது. அதன் பேரில் வேறு சில மாணவர்களுக்கு ஸ்காலர்ஷிப் அளிக்கப்பட்டது. அதில்தான் ஒரு மாணவருக்கு கிடைக்கவில்லை என்று கனம் உறுப்பினர் ஹரிஜன நல இலாகா டைரக்டரிடம் சென்றார். உறுப்பினர் அவர்களே வேறு சில மாணவர்களுக்கு சிபாரிசு செய்து, அமைச்சரும் அவர்களுக்குக் கொடுக்கும்படி சொல்லி அவர்களுக்கு வழங்கப்பட்டிருக்கிறது. ஆனால் குறிப்பிட்ட ஒரு மாணவருக்கு வழங்கப்படவில்லை என்பதைத் தெரிந்துகொண்டு கனம் அங்கத்தினர் ஒருக்கால் அமைச்சரிடம் வந்து கேட்டிருக்கலாம், வந்து கேட்டு அவர்

28th March 1964] [திரு. எம். பக்தவத்சலம்]

தெரியாது என்று சொல்லியிருக்கலாம், அதைப் பற்றி தெரியாது. அதை விசாரிக்க ஹரிஜன நல இலாகா டைரக்டரிடம் சென்றார்கள். சென்று 'இந்த மானவருக்கு ஏன் வழங்கவில்லை' என்று கேட்டார்கள்—என்னிடம் வந்த தகவல்படி. அதற்கு ஹரிஜன நல இலாகா டைரக்டர் அவர்கள் 'இன்றைக்கு 25-ம் தேதி (அவர்கள் போனது 25-ம் தேதி); மார்ச் முதல் வாரத்திலேயே இருந்த பணம் செலவிடப்பட்டு விட்டது, முழு அளவுக்குக் கொடுத்து விட்டோம், இனி புதிதாகக் கொடுப்பதற்கில்லை, இல்லை என்றால் இல்லை தான்' என்ற வகையில் கூறினார்கள். 'என்ன காரணம் என்று நீங்கள் சொல்லவேண்டும். அவருக்கு ஏன் கொடுக்கவில்லை என்று காரணம் சொல்லவேண்டும்' என்று உறுப்பினர் ஹரிஜன நல இலாகா டைரக்டரிடம் கேட்டார்கள். அதற்கு ஹரிஜன நல இலாகா டைரக்டர் அவர்கள் 'அதைப் பற்றி கரெஸ்பான்டென்ஸ் என்னிடம் இல்லை, காரணம் சொல்லுவதற்கில்லை, அதைப் பற்றிய தகவலே இல்லை' என்று கூறினார்கள். திருப்பித் திருப்பி காரணம் கேட்டார். 'காரணம் திருப்பித் திருப்பி கேட்கிறீர்களே, முன்பே கூட ஒரு முறை என்னை அவமதித்துப் பேசியிருக்கிறீர்கள்; இல்லை என்று சொல்லும்போது காரணம் கேட்டால் எப்படிச் சொல்லுவது' என்று சொல்லியிருக்கிறார் ஹரிஜன நல இலாகா டைரக்டர் அவர்கள். நான் இப்போது சொல்லுவது வர்ப்பாடி அல்ல. வர்ப்பாடி என்னிடம் இருக்கிறது. அதைத்தான் சுருக்கமாகச் சொல்லுகிறேன். அதற்கு மேல் கனம் உறுப்பினர் எழுந்து நின்று ஓங்கி மேஜை மீது ஒரு அறை அறைந்து 'யார் வீட்டுச் சம்பளம் வாங்குகிறீர்கள் தெரியுமா' என்று உரத்த குரலில் கேட்டார் கனாம். அதற்குமேல் ஹரிஜன நல இலாகா டைரக்டர் அவர்கள் எழுந்து நின்று.—ஓங்கி ஒரு அறை மேஜை மீது அடித்தவுடன், அடுத்த அறை எங்கு விழுமோ என்று பயப்படுவது சகஜம், நம் அதிகாரிகளுக்கும் பாதுகாப்பு வேண்டியிருக்கிறது. அந்த நிலையில் தான் முன்னரே ஒரு முறை நிகழ்ச்சி நடந்திருக்கிறது. இது நடந்திருக்கிறது மாத்திரம் அல்ல. பத்திரிகையில் வந்திருந்ததை ஹரிஜன நல இலாகா டைரக்டரும் தெரிந்திருந்தார்கள். வேறு ஒரு அதிகாரியிடம் கனம் உறுப்பினர் நடந்துகொண்டதைப் பற்றி உயர் நீதி மன்றமே கனம் உறுப்பினர் செய்தது குற்றம் என்று தீர்ப்புக் கொடுத்திருக்கிறது. இதெல்லாம் தெரிந்திருந்தால்—'நீங்கள் வெளியே போய் விடுங்கள்' என்று சொன்னார்கள். சில சமயங்களில் சிலர் தாறுமாறாக நடக்கிறார்கள். நான்கூட இந்த மாதிரி சொல்ல வேண்டியிருந்திருக்கிறது. அதற்குமேல் என்ன நடக்குமோ என்று அந்த மாதிரி சொல்லவேண்டியிருக்கிறது. ஆகையால் கனம் உறுப்பினரையோ இந்த மன்றத்தையோ அவமதித்தது ஒன்றும் இல்லை. நம் அதிகாரிகளுக்கும் பாதுகாப்பு வேண்டியிருக்கிறது. அதிகாரிகளுக்குப் பாதுகாப்பு அளிப்பது மாத்திரமல்ல. மன்ற அங்கத்தினர்கள் நடந்துகொள்ளும் நடவடிக்கையால் மன்றத்திற்கே அவமரியாதை ஏற்பட்டுவிடக் கூடாது. அந்த முறையில் மன்றமும் பார்த்துக்கொள்ளவேண்டும். அதுதான் நிலை. கனம் அங்கத்தினர் எழுப்பிய இந்த பிரச்சனை

[திரு. எம். பக்தவத்சலம்] [28th March 1964]

உரிமைப் பிரச்சனை ஒன்றும் அல்ல. வேறு விதமாக பிரச்சனை எழுப்பலாம். இதிலே வேறு ஒன்றும் இல்லை என்றுதான் சொல்லிக் கொள்ள விரும்புகிறேன்.

திரு. இரா. நெடுஞ்செழியன் : அவைத் தலைவர் அவர்களே, இந்தப் பிரச்சனை குறித்து கனம் உறுப்பினர் கிருஷ்ணமூர்த்தி அவர்கள் அன்று நடைபெற்ற நிகழ்ச்சியை இந்த மன்றத்தின் முன் வைத்து உரிமைப் பிரச்சனை அடிப்படையில் தீர்ப்பு வழங்கவேண்டுமென்று கேட்டுக்கொண்டார்கள். கனம் கிருஷ்ணமூர்த்தி அவர்கள் அதிகாரி நடந்துகொண்ட விதத்தை இங்கு எடுத்துக் கூறினார்கள். கனம் முதல் அமைச்சர் அவர்கள் அதிகாரியை விசாரித்த வகையில் இந்த வகையில் இருக்கிறது என்று கூறினார்கள். அன்றே கனம் உறுப்பினர் கிருஷ்ணமூர்த்தி அவர்கள் விளக்கம் தரும்போது இந்தச் சம்பவம் நிகழும்போது கனம் உறுப்பினர் முத்தையா அவர்களும் இருந்தார் என்று குறிப்பிட்டிருக்கிறார். எனவே இந்தப் பிரச்சனையைப் பொறுத்த வரையில் கனம் முதல் அமைச்சர் அவர்கள் அதிகாரியை மட்டும் கேட்டு அறிந்தார்களா, உடன் இருந்த கனம் உறுப்பினர் முத்தையா அவர்களையும் விசாரித்து அறிந்தார்களா என்று அறிய விரும்புகிறேன்.

இந்த சம்பவத்திலே உறுப்பினர் கூறுகிற கூற்றும், அதிகாரி கூறுகிற கூற்றும் ஒப்புகிற நிலைமை இல்லாத காரணத்தினால், இந்தப் பிரச்சனையை உரிமைக் குழுவிற்கு விட்டால், உரிமைக் குழு விசாரித்து நல்லதொரு தீர்ப்பு வழங்க வாய்ப்பு இருக்கிறது. உரிமைக் குழு இதை முறைப்படி விசாரித்து நல்லபடி தீர்ப்பு வழங்கினால் எதிர்காலத்தில் நல்ல சூழ்நிலை வளர வாய்ப்பும் வசதியும் ஏற்படும். உறுப்பினர் அதிகாரியிடத்தில் நடந்துகொண்டதைப் பற்றியும், அதிகாரி உறுப்பினர்களிடத்தில் நடந்து கொண்டதைப் பற்றியும் திட்டவாட்டமாக அறிய விசாரணைக்கு இடம் தருகிற முறையில் உரிமைக் குழுவிற்கு விட்டு உரிமைக் குழு தீர்ப்பு அளித்தால் ஐயத்திற்கு இடம் இல்லாத அளவு தெளிவு ஏற்படும் என்று இந்த முறை பின்பற்றப்படவேண்டும் என்று கேட்டுக்கொள்கிறேன்.

கனம் திரு. எம். பக்தவத்சலம் : கனம் சபாநாயகர் அவர்களே, அன்று கனம் உறுப்பினர் உரிமைப் பிரச்சனையைக் கிளப்பியபோது வேறு ஒன்றும் நடந்ததாகக் குறிப்பிடவில்லை. நான் அதிகாரியிடம் பேசினேன். ஸ்டேட்மென்ட் வாங்கியிருக்கிறேன். கனம் உள்துறை அமைச்சர் கனம் உறுப்பினர் முத்தையா அவர்களிடம் பேசினார். அவரும் நான் கூறியதைத் தான் ஊர்ஜிதப்படுத்துவதாகக் கூறுகிறார்கள். நான் சமர்ப்பித்துக்கொள்ளுவது, இதில் ப்ரைமா ஃபோஸி கேஸ் ஒன்றும் இல்லை, ப்ரிவிலேஜ் ஒன்றும் இல்லை என்பதாகும். ஒன்று சொல்லிக் கொள்கிறேன், கனம் அங்கத்தினர் சொல்லுவதிலிருந்து ப்ரைமா ஃபோஸி கேஸ் இருக்கிறது என்று

28th March 1964] [திரு. எம். பக்தவத்சலம்]

எடுத்துக்கொள்வதற்கில்லை. வேறு விதத்தில் வேண்டுமானால் விசாரணை நடத்தலாமேயொழிய, கமிட்டி ஆஃப் ப்ரிவிலேஜேஸுக்கு விட்டு அல்ல, என்று தெரிவித்துக்கொள்கிறேன்.

திரு. இரா. நெடுஞ்செழியன் : கனம் அவைத் தலைவர் அவர்களே, முதல் அமைச்சர் அவர்களே சம்பந்தப்பட்ட உறுப்பினரையும், அதிகாரியையும், கனம் உறுப்பினர். முத்தையா அவர்களையும், இந்த மூவரையும் வரவழைத்து விசாரணை செய்து நல்லதொரு தீர்ப்பு வழங்க முயற்சிப்பார்களா என்று கேட்க விரும்புகிறேன்.

கனம் திரு. எம். பக்தவத்சலம் : அவ்வாறு செய்யத் தயாராக இருக்கிறேன். கனம் எதிர் கட்சித் தலைவர் கூறுகிற யோசனையை ஏற்றுக்கொண்டு நான் அவ்வாறு செய்ய ஆட்சேபணை இல்லை.

(Some hon. Members belonging to D.M.K. were talking to each other).

MR. SPEAKER : Hon. Members should not make any allegations here that Sri Muthiah is a Congress Member and that he will not speak the truth. That itself would constitute a breach of privilege. The hon. Members should not speak here in that manner.

கனம் திரு. எம். பக்தவத்சலம் : காங்கிரஸோ, எதிர் கட்சியோ யாராக இருந்தாலும் அவர் அங்கத்தினர் கூறிய சாட்சிதான்.

கனம் சபாநாயகர் : காங்கிரஸோ, அப்போஸிஷனோ, எதைச் சார்ந்தவராக இருந்தாலும் அவர்கள் கண்ணோடும் காதோடும் இருந்திருப்பார்களே. கனம் முதல் அமைச்சர் விசாரித்துச் செய்கிறேன் என்று சொல்லுவதைப் பொறுத்து இதை நான் ஒத்திவைக்கிறேன்.

திரு. எம். எஸ். மணி : இரண்டு முத்தையா இருக்கிறார்கள். இது எந்த முத்தையா என்று அறிந்துகொள்ள விரும்புகிறேன்.

கனம் சபாநாயகர் : அதைப் பற்றிப் பின்னால் பார்த்துத் தெரிந்து கொள்ளலாம்.

III. ANNOUNCEMENTS.

(1) NOMINATION TO BUSINESS ADVISORY COMMITTEE.

MR. SPEAKER : Under Rule 193 (1) of the Madras Legislative Assembly Rules, I hereby nominate the following Members to be Members of the Business Advisory Committee :—

1. Sri K. Parthasarathy (Deputy Speaker).
2. The Hon. Sri M. Bhaktavatsalam (Leader of the House)
3. The Hon. Sri V. Ramaiah.
4. The Hon. Sri P. Kakkan.
5. Sri P. Ramachandran (Government Whip).
6. Sri V. R. Nedunchézhian.
7. Sri Saw. Ganesan.
8. Sri M. Kalyanasundaram.
9. Sri K. R. Nallasivam.
10. Sri T. P. Elumalai.

The Speaker is the ex-officio Chairman of the Committee.